

I

(Atti leġislattivi)

REGOLAMENTI

REGOLAMENT (UE) 2019/880 TAL-PARLAMENT EWROPEW U TAL-KUNSILL

tas-17 ta' April 2019

dwar l-introduzzjoni u l-importazzjoni ta' beni kulturalis

IL-PARLAMENT EWROPEW U L-KUNSILL TAL-UNJONI EWROPEA

Wara li kkunsidraw it-Trattat dwar il-Funzjonament tal-Unjoni Ewropea, u b'mod partikolari l-Artikolu 207(2) tiegħu,

Wara li kkunsidraw il-proposta mill-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazzjonali,

Filwaqt li jaġixxu skont il-proċedura leġislattiva ordinarja ⁽¹⁾,

Billi,

- (1) Fid-dawl tal-Konklużjonijiet tal-Kunsill tat-12 ta' Frar 2016 dwar il-ġlieda kontra l-finanzjament tat-terroriżmu, u l-Komunikazzjoni tal-Kummissjoni lill-Parlament Ewropew u lill-Kunsill tat-2 ta' Frar 2016 dwar Pjan ta' Azzjoni għat-tishih tal-ġlieda kontra l-finanzjament tat-terroriżmu u d-Direttiva (UE) 2017/541 tal-Parlament Ewropew u tal-Kunsill ⁽²⁾, jenhtieg li jiġu adottati regoli komuni dwar il-kummerċ mal-pajjiżi terzi sabiex tiġi żgurata l-protezzjoni effettiva kontra l-kummerċ illeċitu ta' beni kulturali u kontra t-telf jew il-qerda tagħhom, il-preservazzjoni tal-patrimonju kulturali tal-umanità u l-prevenzjoni tal-finanzjament tat-terroriżmu u l-ħasil tal-flus permezz tal-bejgħ ta' beni kulturali sakkeġġati lil xerrejja fl-Unjon.
- (2) Fir-rigward tal-isfruttament tal-popli u t-territorji li jista' jwassal għall-kummerċ illeċitu ta' beni kulturali, partikolarment meta dan il-kummerċ illeċitu joriġina f'kuntast ta' kunflitt armat. F'dan ir-rigward, jenhtieg li dan ir-Regolament jikkunsidra l-karatteristiċi reġjonali u lokali tal-popli u t-territorji, aktar milli l-valur fis-suq tal-beni kulturali.
- (3) Il-beni kulturali huma parti mill-patrimonju kulturali, u hafna drabi jkollhom importanza kulturali, artistika, storika u xjentifika kbira. Il-patrimonju kulturali huwa wiehed mill-elementi bażiċi ta' ċivilta', billi għandu, fost l-oħrajn, valur simboliku, u billi jiffirma parti mill-memorja kulturali tal-umanità. Huwa jarrikkixxi l-ħajja kulturali tal-popli kollha u jgħaqqad lin-nies permezz ta' memorja kondiwiża, għarfien u żvilupp ta' ċivilta'. Għaldaqstant jenhtieg li jiġi protett minn approprjazzjoni illegali u sakkeġġ. Is-sakkeġġ ta' siti arkeoloġiċi kien jiġri minn dejjem, iżda issa laħaq skala industrijali u, flimkien mal-kummerċ ta' beni kulturali skavati illegalment, huwa delitt serju li johloq tbatija sinifikanti lil dawk li jintlaqtu direttament jew indirettament. F'hafna każijiet, il-kummerċ illeċitu ta' beni kulturali jikkontribwixxi għal omoġenizzazzjoni kulturali furzata jew it-telf furzat tal-identità kulturali, filwaqt li s-sakkeġġ ta' beni kulturali jwasslu, fost konsegwenzi oħra, għad-diżintegrazzjoni ta' kulturi. Sakemm ikun possibbli l-involvement fil-kummerċ lukrattiv ta' beni kulturali skavati illegalment li jhalli profitt mingħajr riskju notevoli, tali skavi u sakkeġġ se jkomplu. Minħabba l-valur ekonomiku u artistiku tal-beni kulturali, hemm domanda qawwija għalihom fis-suq internazzjonali. L-assenza ta' miżuri leġislattivi internazzjonali b'saħħithom u l-infurzar ineffettiv ta' dawk il-miżuri li jeżistu jwasslu għat-trasferiment ta' dawn il-beni lejn l-ekonomija s-sewda. Jenhtieg li l-Unjoni tipprojbixxi l-introduzzjoni ta' beni kulturali esportati illegalment minn pajjiżi terzi fit-territorju doganali tagħha, b'enfasi partikolari fuq beni kulturali minn pajjiżi terzi milquta minn kunflitt armat,

⁽¹⁾ Pożizzjoni tal-Parlament Ewropew tat-12 ta' Marzu 2019 (għadha mhix ippubblikata fil-Ġurnal Uffiċjali) u d-Deċiżjoni tal-Kunsill tad-9 ta' April 2019.

⁽²⁾ Direttiva (UE) 2017/541 tal-Parlament Ewropew u tal-Kunsill tal-15 ta' Marzu 2017 dwar il-ġlieda kontra t-terroriżmu u li tissostitwixxi d-Deċiżjoni Kwadru tal-Kunsill 2002/475/GAI u li temenda d-Deċiżjoni tal-Kunsill 2005/671/GAI (ĠU L 88, 31.3.2017, p. 6).

partikolarment fejn dawn il-beni kulturali jkunu ġew kummerċjalizzati illeċitemant minn organizzazzjonijiet terroristiċi jew organizzazzjonijiet kriminali oħrajn. Waqt li jenhtieg li dik il-projbizzjoni ġenerali ma tinvolvi kontrolli sistematiċi, jenhtieg li l-Istati Membri jkunu jistgħu jintervjenu meta jirċievu intelligence dwar konsenji suspettużi u jieħdu l-miżuri xierqa kollha biex jintercettaw beni kulturali esportati illegalment.

- (4) Fid-dawl tar-regoli differenti li japplikaw fl-Istati Membri fir-rigward tal-importazzjoni ta' beni kulturali fit-territorju doganali tal-Unjoni, jenhtieg li jiddahhlu miżuri biex b'mod partikolari jiżguraw li ċerti importazzjonijiet ta' beni kulturali jkunu soġġetti għal kontrolli uniformi hekk kif jidhlu fit-territorju doganali tal-Unjoni, abbażi tal-proċessi, il-proċeduri u l-ghodod amministrattivi eżistenti mmirati lejn l-implimentazzjoni uniformi tar-Regolament (UE) Nru 952/2013 tal-Parlament Ewropew u tal-Kunsill ⁽³⁾.
- (5) Il-protezzjoni ta' beni kulturali li huma meqjusin bhala teżori nazzjonali tal-Istati Membri hija diġà koperta mir-Regolament tal-Kunsill (KE) Nru 116/2009 ⁽⁴⁾ u mid-Direttiva 2014/60/UE tal-Parlament Ewropew u tal-Kunsill ⁽⁵⁾. Konsegwentement, jenhtieg li dan ir-Regolament ma japplikax għal beni kulturali li jkunu nholqu jew ġew skoperti fit-territorju doganali tal-Unjoni. Jenhtieg li r-regoli komuni introdotti permezz ta' dan ir-Regolament ikopru t-trattament doganali ta' beni kulturali mhux tal-Unjoni li jidhlu fit-territorju doganali tal-Unjoni. Għall-finijiet ta' dan ir-Regolament, jenhtieg li t-territorju doganali rilevanti jkun it-territorju doganali tal-Unjoni fil-mument tal-importazzjoni.
- (6) Jenhtieg li l-miżuri ta' kontroll li jridu jiġu stabbiliti fir-rigward ta' żoni hielsa u l-hekk imsejha "portijiet hielsa" ikollhom kamp ta' applikazzjoni kemm jista' jkun wiesa' f'dak li għandu x'jaqsam mal-proċeduri doganali kkonċernati, sabiex tiġi evitata ċ-ċirkonvenzjoni permezz tal-isfruttament ta' dawk iż-żoni liberi, li għandhom il-potenzjal li jintużaw għall-proliferazzjoni kontinwa tal-kummerċ illegali. Għaldaqstant, jenhtieg li dawn il-kontrolli ta' miżuri ma jikkonċernawx biss il-beni kulturali rilaxxati għaċ-ċirkolazzjoni libera iżda wkoll il-beni kulturali mqieghda skont il-proċeduri doganali speċjali. Madankollu, jenhtieg li l-kamp ta' applikazzjoni ma jmurx lil hinn mill-objettiv tal-prevenzjoni tal-beni kulturali esportati illeċitemant milli jidhlu fit-territorju doganali tal-Unjoni. Minhabba f'dan, filwaqt li jiġu inkluzi r-rilaxx għaċ-ċirkolazzjoni libera u whud mill-proċeduri speċjali tad-dwana li skonthom il-beni li jidhlu fit-territorju doganali tal-Unjoni jistgħu jitqieghdu, jenhtieg li l-miżuri ta' kontroll sistematiċi jeskludu t-tranzitu.
- (7) Hafna pajjiżi terzi u l-parti l-kbira tal-Istati Membri huma familjari mad-definizzjonijiet użati fil-Konvenzjoni tal-Unesco dwar il-Mezzi ta' Projbizzjoni u Prevenzjoni tal-Importazzjoni, tal-Esportazzjoni u tat-Trasferiment Illeċitu tas-Sjieda tal-Proprietà Kulturali ffirmata f'Parigi fl-14 ta' Novembru 1970 ("il-Konvenzjoni tal-Unesco tal-1970") li għadd sinifikanti ta' Stati Membri huma parti tagħha, u fil-Konvenzjoni tal-UNIDROIT dwar is-Serq jew l-Esportazzjoni Illegali ta' Beni Kulturali ffirmata f'Ruma fl-24 ta' Ġunju 1995. Għal dik ir-raġuni, id-definizzjonijiet użati f'dan ir-Regolament huma bbażati fuq dawk id-definizzjonijiet.
- (8) Jenhtieg li l-legalità tal-esportazzjoni ta' beni kulturali tiġi primarjament eżaminata skont il-liġijiet u r-regolamenti tal-pajjiż fejn dawk il-beni kulturali kienu ġew mahluqa jew skoperti. Madankollu, sabiex ma jiġix impedit l-kummerċ legittimu b'mod mhux raġonevoli, jenhtieg li persuna li tfittex li timporta beni kulturali fit-territorju doganali tal-Unjoni, f'ċerti każijiet, tithalla b'mod eċċezzjonali turi minflok l-esportazzjoni illegali minn pajjiżi terzi differenti fejn il-beni kulturali kienu jinsabu qabel id-dispaċċ tagħhom lejn l-Unjoni. Jenhtieg li dik l-eċċezzjoni tapplika f'każijiet fejn il-pajjiż li fih il-beni kulturali nholqu jew ġew skoperti ma jistax jiġi determinat b'mod raġonevoli jew meta l-esportazzjoni tal-beni kulturali inkwistjoni seħhet qabel l-Konvenzjoni tal-Unesco tal-1970 dahlet fis-seħh, jiġifieri l-24 ta' April 1972. Sabiex tiġi evitata ċ-ċirkonvenzjoni ta' dan ir-Regolament billi sempliċiment jintbagħtu beni kulturali esportati illegalment f'pajjiżi terzi iehor qabel l-importazzjoni tagħhom fl-Unjoni, jenhtieg li l-eċċezzjonijiet ikunu applikabbli fejn il-beni kulturali kienu jinsabu f'pajjiżi terzi għal perijodu ta' aktar minn hames snin għal finijiet oħra għajr l-użu temporanju, it-tranzitu, l-esportazzjoni mill-ġdid jew it-trasbord. Fejn dawk il-kondizzjonijiet jiġu sodisfatti għal aktar minn pajjiż wiehed, jenhtieg li l-pajjiżi rilevanti jkun l-aħhar wiehed minn dawk il-pajjiżi qabel ma l-beni kulturali jiġu introdotti fit-territorju doganali tal-Unjoni.
- (9) L-Artikolu 5 tal-Konvenzjoni tal-Unesco tal-1970 jappella lill-Istati Partijiet biex iwaqqfu servizz nazzjonali wiehed jew aktar għall-protezzjoni tal-beni kulturali kontra l-importazzjoni illeċita, l-esportazzjoni u t-trasferiment illegali tas-sjieda. Tali servizzi nazzjonali jenhtieg li jkunu mgħammra b'persunal ikkwalifikat li għadd tiegħu ikun suffiċjenti sabiex jiżguraw dik il-protezzjoni f'konformità ma' dik il-Konvenzjoni, u jenhtieg ukoll li jagħmlu possibbli l-kollaborazzjoni attiva meħtieġa bejn l-awtoritajiet kompetenti tal-Istati Membri li huma Partijiet f'dik il-Konvenzjoni fil-qasam tas-sigurtà u l-ġlieda kontra l-importazzjoni illegali ta' beni kulturali, speċjalment minn żoni milquta minn kunflitt armat.

⁽³⁾ Regolament (UE) Nru 952/2013 tal-Parlament Ewropew u tal-Kunsill tad-9 ta' Ottubru 2013 li jstabilixxi l-Kodiċi Doganali tal-Unjoni (ĠU L 269, 10.10.2013, p. 1).

⁽⁴⁾ Regolament tal-Kunsill (KE) Nru 116/2009 tat-18 ta' Diċembru 2008 dwar l-esportazzjoni ta' oġġetti kulturali (ĠU L 39, 10.2.2009, p. 1).

⁽⁵⁾ Direttiva 2014/60/UE tal-Parlament Ewropew u tal-Kunsill tal-15 ta' Mejju 2014 dwar ir-ritorn ta' oġġetti kulturali mnehhija illegalment mit-territorju ta' Stat Membru u li temenda r-Regolament (UE) Nru 1024/2012 (ĠU L 159, 28.5.2014, p. 1).

- (10) Sabiex ma jiġix imfixkel b'mod sproporzjonat il-kummerċ f'beni kulturali minn naħa għal oħra tal-fruntiera esterna tal-Unjoni, jenħtieġ li dan ir-Regolament japplika biss għal beni kulturali li jaqbzū età minima li tiġi stabbilita permezz ta' dan ir-Regolament. Jidher ukoll xieraq li jiġi stabbilit limitu finanzjarju sabiex jiġu esklużi beni kulturali b'valur aktar baxx mill-applikazzjoni tal-kondizzjonijiet u l-proċeduri għall-importazzjoni fit-territorju doganali tal-Unjoni. Dawk il-limiti jiżguraw li l-miżuri previsti f'dan ir-Regolament jiffokaw fuq dawk il-beni kulturali l-aktar suxxettibli li jkunu fil-mira ta' sakkeġġaturi fiż-żoni ta' kunflitt, mingħajr ma jiġu esklużi beni oħra li hu meħtieġ li jsir ilhom kontroll sabiex tiġi żgurata l-protezzjoni tal-patrimonju kulturali.
- (11) Il-kummerċ illecitu ta' beni kulturali antiki sakkeġġati ġie identifikat bħala sors possibbli għal attivitajiet ta' finanzjament tat-terroriżmu u l-ħasil tal-flus fil-kuntest tal-valutazzjoni tar-riskju sovranażżjonali dwar ir-riskji tal-ħasil tal-flus u l-finanzjament tat-terroriżmu li jolqtu s-suq intern.
- (12) Peress li whud mill-kategoriji tal-beni kulturali, prinċipalment oġġetti arkeoloġiċi u elementi minn monumenti, huma partikolarment vulnerabbli għas-sakkeġġ u l-qerda, jidher li huwa neċessarju li tiġi prevista sistema għal żieda fl-iskrutinju qabel ma jithallaw jidhlu fit-territorju doganali tal-Unjoni. Jenħtieġ li tali sistema tirrikjedi l-preżentazzjoni ta' liċenzja tal-importazzjoni mahruġa mill-awtorità kompetenti ta' Istat Membru qabel ma jingħata r-rilaxx għaċ-ċirkolazzjoni libera ta' dawk il-beni kulturali fl-Unjoni jew it-tqeghid tagħhom skont il-proċedura doganali speċjali għajr it-tranzitu. Jenħtieġ li persuni li jfittxu li jiksbu liċenzja bħal din ikunu jistgħu jippruvaw l-esportazzjoni illegali mill-pajjiż fejn il-beni kulturali nħolqu jew ġew skoperti bid-dokumenti ta' appoġġ u l-evidenza xierqa, bħal ċertifikati ta' esportazzjoni, titoli ta' sjieda, fatturi, kuntratti ta' bejgħ, dokumenti ta' assigurazzjoni, dokumenti ta' trasport u valutazzjonijiet ta' esperti. Jenħtieġ li l-awtoritajiet kompetenti jiddeċiedu jekk għandhiex tinhareġ liċenzja mingħajr dewmien żejjed, abbażi tal-applikazzjonijiet kompluti u preċiżi. Jenħtieġ li l-liċenzji tal-importazzjoni kollha jkunu mahżuna f'sistema elettronika.
- (13) Ikona hija kull rappreżentazzjoni ta' figura reliġjuża jew avveniment reliġjuż. Tista' tiġi prodotta b'mezzi u f'daqsijiet differenti u tista' tkun monumentali jew tista' tingħarr. F'każijiet fejn ikona kienet darba tiffirma parti, pereżempju, mill-intern ta' knisja, monasteru, kappella, wahedha jew inkella bħala parti minn għamara arkitetturali, pereżempju ikonostasi jew stand ta' ikona, din hija parti vitali u inseparabbli ta' qima divina u haġja liturġika, u jenħtieġ li titqies li tiffirma parti integrali minn monument reliġjuż li ġie imkisser. Anke f'każijiet fejn ma jkunx magħruf il-monument speċifiku li kienet tagħmel parti minnu l-ikona, iżda fejn hemm evidenza li darba kienet tiffirma parti integrali minn monument, b'mod partikolari meta sinjali jew elementi jkunu preżenti li jindikaw li darba kienet parti minn ikonostasi jew stand ta' ikona, jenħtieġ li l-ikona xorta tkun koperta mill-kategorija "elementi ta' monumenti artistici jew storiċi, jew siti arkeoloġiċi li ġew imkissra" elenkata fl-Anness.
- (14) Fid-dawl tan-natura speċifika tal-beni kulturali, ir-rwol tal-awtoritajiet doganali huwa estremament rilevanti u dawn jenħtieġ li jkunu jistgħu, fejn ikun hemm bżonn, jirrikjedu informazzjoni addizzjonali mingħand id-dikjarant u janalizzaw il-beni kulturali billi jeżaminawhom fiżikament.
- (15) Għal kategoriji ta' beni kulturali li l-importazzjoni tagħhom ma tirrikjedix liċenzja tal-importazzjoni, jenħtieġ li permezz ta' dikjarazzjoni, il-persuni li jfittxu li jimportaw tali beni fit-territorju doganali tal-Unjoni jiċċertifikaw u jieħdu r-responsabbiltà għall-esportazzjoni tagħhom skont il-liġi minn pajjiż terz, u jenħtieġ li jipprovdu biżżejjed informazzjoni sabiex dawk il-beni kulturali jiġu identifikati mill-awtoritajiet doganali. L-informazzjoni dwar il-beni kulturali jenħtieġ li tingħata permezz ta' dokument standardizzat sabiex tiġi ffaċilitata l-proċedura, kif ukoll għal raġunijiet ta' ċertezza legali. Id-dokument standard ta' identifikazzjoni tal-oġġett rakkomandat mill-Unesco, jista' jintuża biex jiddeskrivi l-beni kulturali. Jenħtieġ li d-detentur tal-beni jirreġistra dawk id-dettalji f'sistema elettronika, sabiex tiġi ffaċilitata l-identifikazzjoni mill-awtoritajiet doganali, biex tkun tista' ssir analiżi tar-riskju u kontrolli mmirati u biex tiġi żgurata t-traċċabbiltà wara li l-beni kulturali jidhlu fis-suq intern.
- (16) Fil-kuntest tal-ambjent ta' Tieqa Unika għad-dwana tal-UE, jenħtieġ li l-Kummissjoni tkun responsabbli għall-istabbiliment ta' sistema elettronika ċentralizzata għall-preżentazzjoni ta' applikazzjonijiet għal liċenzji tal-importazzjoni u ta' dikjarazzjonijiet tal-importatur, kif ukoll il-ħażna u l-iskambju ta' informazzjoni bejn l-awtoritajiet tal-Istati Membri, b'mod partikolari rigward dikjarazzjonijiet tal-importatur u liċenzji tal-importazzjoni.
- (17) Jenħtieġ li jkun possibbli li l-ipproċessar ta' data taħt dan ir-Regolament ikopri wkoll data personali u jenħtieġ li tali pproċessar jitwettaq f'konformità mal-liġi tal-Unjoni. L-Istati Membri u l-Kummissjoni jenħtieġ li jipproċessaw data personali biss għall-finijiet ta' dan ir-Regolament jew f'ċirkostanzi debitament ġustifikati għall-finijiet tal-prevenzjoni, l-investigazzjoni, il-kxif jew il-prosekuzzjoni ta' reati kriminali jew l-eżekuzzjoni ta' pjeni kriminali, inkluż is-salvagwardja kontra t-tħedd u l-prevenzjoni tiegħu għas-sigurtà pubblika. Kull għbir, divulgazzjoni, trażmissjoni,

komunikazzjoni u pproċessar iehor tad-data personali fil-kamp ta' applikazzjoni ta' dan ir-Regolament jenhtieg li jkunu soġġetti ghar-rekwiziti tar-Regolamenti (UE) 2016/679 ⁽⁶⁾ u (UE) 2018/1725 ⁽⁷⁾ tal-Parlament Ewropew u tal-Kunsill. Jenhtieg ukoll li l-ipproċessar ta' data personali għal finijiet ta' dan ir-Regolament jirrispetta d-dritt għar-rispett tal-hajja privata u tal-familja kif rikonoxxut mill-Artikolu 8 tal-Konvenzjoni għall-Protezzjoni tad-Drittijiet tal-Bniedem u tal-Libertajiet Fundamentali tal-Kunsill tal-Ewropa, kif ukoll id-dritt għar-rispett tal-hajja privata u tal-familja, u d-dritt għall-protezzjoni tad-data personali kif rikonoxxuti, rispettivament, mill-Artikoli 7 u 8 tal-Karta dwar id-Drittijiet Fundamentali tal-Unjoni Ewropea.

- (18) Il-beni kulturali li ma nholqux jew li ma ġewx skoperti fit-territorju doganali tal-Unjoni iżda li ġew esportati bhala beni tal-Unjoni jenhtieg li ma jkunux soġġetti għall-preżentazzjoni ta' liċenzja tal-importazzjoni jew dikjarazzjoni tal-importatur meta dawn jiġi ritornati lejn dak it-territorju bhala beni ritornati fis-sens tar-Regolament (UE) Nru 952/2013.
- (19) L-ammissjoni temporanja ta' beni kulturali għal finijiet ta' edukazzjoni, xjenza, restawr, wiri, diġitalizzazzjoni, arti tal-ispettaklu, riċerka mwettqa minn istituzzjonijiet akkademici u jew kooperazzjoni bejn mużewijiet jew istituzzjonijiet simili jenhtieg li ma jkunux soġġetti għall-preżentazzjoni ta' liċenzja tal-importazzjoni jew ta' dikjarazzjoni.
- (20) Il-ħżin ta' beni kulturali minn pajjiżi milquta minn kunflitt armat jew diżastru naturali għall-fini esklussiv li jinstab post sikur biex tiġi żgurata l-kustodja u l-preservazzjoni tagħhom minn awtorità pubblika jew taht is-supervizzjoni tagħha, jenhtieg li ma jkunx soġġett għall-preżentazzjoni ta' liċenzja jew dikjarazzjoni tal-importatur.
- (21) Sabiex tiġi ffaċilitata l-preżentazzjoni ta' beni kulturali ffieri tal-arti kummerċjali, jenhtieg li ma tkunx mehtieġa liċenzja tal-importazzjoni fejn il-beni kulturali jkunu taht ammissjoni temporanja, fis-sens tal-Artikolu 250 tar-Regolament (UE) Nru 952/2013, u fejn dikjarazzjoni tal-importatur tkun ġiet ipprovduta minflok liċenzja tal-importazzjoni. Madankollu, jenhtieg li l-preżentazzjoni ta' liċenzja tal-importazzjoni tkun rikjesta meta tali beni kulturali jibqgħu fl-Unjoni wara l-fiera tal-arti.
- (22) Sabiex jiġu żgurati kundizzjonijiet uniformi għall-implimentazzjoni ta' dan ir-Regolament, jenhtieg li setgħat ta' implimentazzjoni jiġu konferiti lill-Kummissjoni biex tadotta arrangamenti dettaljati għall-beni kulturali li jkunu beni ritornati jew għad-dhul temporanju ta' beni kulturali fit-territorju doganali tal-Unjoni u l-kustodja tagħhom, għall-mudelli għall-applikazzjonijiet għal-liċenzja tal-importazzjoni u l-formoli għal-liċenzja tal-importazzjoni, għall-mudelli għad-dikjarazzjonijiet tal-importatur u d-dokumenti mehmuża magħhom, u għar-regoli proċedurali ulterjuri dwar il-preżentazzjoni u l-ipproċessar tagħhom. L-setgħat ta' implimentazzjoni jenhtieg li jiġu konferiti lill-Kummissjoni biex tagħmel l-arrangamenti għall-istabbiliment ta' sistema elettronika għall-preżentazzjoni ta' applikazzjonijiet għal liċenzji tal-importazzjoni u dikjarazzjonijiet tal-importatur u għall-ħżin ta' informazzjoni u l-iskambju ta' informazzjoni bejn l-Istati Membri. Dawk is-setgħat jenhtieg li jiġu eżerċitati skont ir-Regolament (UE) Nru 182/2011 tal-Parlament Ewropew u tal-Kunsill ⁽⁸⁾.
- (23) Sabiex tiġi żgurata koordinazzjoni effettiva u biex jiġu evitati d-duplikazzjoni tal-isforzi meta jiġu organizzati t-tahriġ, l-attivitajiet tal-konsolidazzjoni tal-kapaċitajiet u kampanji ta' sensibilizzazzjoni, kif ukoll biex jiġu kummissjonati riċerka rilevanti u l-iżvilupp ta' standards, fejn xieraq, jenhtieg li l-Kummissjoni u l-Istati Membri jikkooperaw ma' organizzazzjonijiet u korpi internazzjonali, bħall-Unesco, l-INTERPOL, l-EUROPOL, l-Organizzazzjoni Dinjija Doganali, iċ-Ċentru Internazzjonali għall-Preservazzjoni u r-Restawr tal-Proprietà Kulturali u l-Kunsill Internazzjonali tal-Mużewijiet (ICOM).
- (24) Jenhtieg li l-informazzjoni rilevanti dwar il-flussi kummerċjali tal-beni kulturali tingabar u tinqasam elettronikament bejn l-Istati Membri u l-Kummissjoni sabiex tiġi appoġġata l-implimentazzjoni ta' dan ir-Regolament u biex tiġi pprovduta l-bażi għall-valutazzjoni futura tagħha. Fl-interess tat-trasparenza u tal-iskrutinju pubbliku, jenhtieg li jitqiegħed għad-dispożizzjoni tal-pubbliku l-akbar ammont possibbli ta' informazzjoni. Ma jistax isir monitoraġġ tal-flussi kummerċjali tal-beni kulturali bil-valur jew il-piż tagħhom biss. Huwa essenzjali li l-informazzjoni dwar l-għadd ta' oġġetti ddikjarati tingabar elettronikament. Minhabba li fin-Nomenklatura Magħquda ma hemm speċifikata l-ebda unità ta' kejl supplimentari għall-beni kulturali, huwa necessarju li jintalab li jiġi ddikjarat l-għadd ta' oġġetti.

⁽⁶⁾ Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' data personali u dwar il-moviment liberu ta' tali data, u li jhassar id-Direttiva 95/46/KE (Regolament Generali dwar il-Protezzjoni tad-Data) (ĠU L 119, 4.5.2016, p. 1).

⁽⁷⁾ Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali data, u li jhassar ir-Regolament (KE) Nru 45/2001 u d-Deċiżjoni Nru 1247/2002/KE (ĠU L 295, 21.11.2018, p. 39).

⁽⁸⁾ Regolament (UE) Nru 182/2011 tal-Parlament Ewropew u tal-Kunsill tas-16 ta' Frar 2011 li jistabbilixxi r-regoli u l-prinċipji ġenerali dwar il-modalitajiet ta' kontroll mill-Istati Membri tal-eżerċizzju mill-Kummissjoni tas-setgħat ta' implimentazzjoni (ĠU L 55, 28.2.2011, p. 13).

- (25) L-Istrateġija u l-Pjan ta' Azzjoni tal-UE għall-ġestjoni tar-riskju doganali għandha l-għan, inter alia, li ssahhah il-kapaċitajiet tal-awtoritajiet doganali sabiex jiżied ir-rispons għal riskji fil-qasam tal-beni kulturali. Il-qafas komuni għall-ġestjoni tar-riskju stipulat fir-Regolament (UE) Nru 952/2013 jenhtieg li jintuża u li l-informazzjoni tar-riskju rilevanti tiġi skambjata bejn l-awtoritajiet doganali.
- (26) Sabiex jittiehed benefiċċju mill-kompetenza esperta ta' organizzazzjonijiet u korpi internazzjonali li huma attivi fi kwistjonijiet kulturali u mill-esperjenza tagħhom fil-kummerċ illeċitu f'beni kulturali, jenhtieg li jittiehed kont tar-rakkomandazzjonijiet u tal-gwida maħruġa minn dawk l-organizzazzjonijiet u l-korpi fil-qafas komuni ta' ġestjoni tar-riskju fl-identifikazzjoni ta' riskji relatati ma' beni kulturali. B'mod partikolari, jenhtieg li l-Listi l-Homor ippubblikati mill- ICOM iservu bħala gwida għall-identifikazzjoni ta' dawk il-pajjiżi terzi li l-patrimonju tagħhom huwa l-aktar friskju u l-oġġetti esportati minn hemm li jkunu aktar spiss l-oġġetti ta' kummerċ illeċitu.
- (27) Teżisti l-htieġa li jinholqu kampanji ta' sensibilizzazzjoni mmirati lejn ix-xerrejja ta' beni kulturali f'dak li għandu x'jaqsam mar-riskju ta' kummerċ illeċitu u li jassistu lill-atturi tas-suq biex jifhmu u japplikaw dan ir-Regolament. Fit-tixrid ta' dik l-informazzjoni, jenhtieg li l-Istati Membri jinvolvu lill-punti ta' kuntatt nazzjonali rilevanti u lil servizzi ta' informazzjoni oħra.
- (28) Jenhtieg li l-Kummissjoni tiżgura li l-intraprizi mikro, żgħar u medji (SMEs) jibbenefikaw minn assistenza teknika adegwata u li tiffacilita l-għoti ta' informazzjoni lilhom sabiex dan ir-Regolament jiġi implimentat b'mod effiċjenti. Għalhekk, jenhtieg li SMEs stabbiliti fl-Unjoni li jimportaw beni kulturali jibbenefikaw mill-programmi attwali u futuri tal-Unjoni b'appoġġ għall-kompetittività tal-imprizi żgħar u medji.
- (29) Sabiex tithegġeg il-konformità u tiġi skoragġuta ċ-ċirkomvenzjoni, jenhtieg li l-Istati Membri jintroduċu penali effettivi, proporzjonati u dissważivi għan-nuqqas ta' konformità mad-dispożizzjonijiet ta' dan ir-Regolament u jikkomunikaw dawk il-penali lill-Kummissjoni. Jenhtieg li l-penali introdotti mill-Istati Membri għall-ksur ta' dan ir-Regolament ikollhom effett deterrenti ekwivalenti fl-Unjoni kollha.
- (30) Jenhtieg li l-Istati Membri jiżguraw li l-awtoritajiet doganali u l-awtoritajiet kompetenti jaqblu dwar miżuri skont l-Artikolu 198 tar-Regolament (UE) Nru 952/2013. Jenhtieg li d-dettalji ta' dawk il-miżuri jkunu soġġetti għal-liġi nazzjonali.
- (31) Jenhtieg li l-Kummissjoni tadotta, minghajr dewmien, regoli li jimplementaw dan ir-Regolament, b'mod partikolari dawk rigward il-formoli elettronici standardizzati xierqa li għandhom jintużaw biex wiehed japplika għal liċenzja tal-importazzjoni jew biex ihejji dikjarazzjoni tal-importatur, u tistabbilixxi s-sistema elektronika wara fl-iqsar żmien possibbli. Jenhtieg li l-applikazzjoni tad-dispożizzjonijiet rigward il-liċenzji tal-importazzjoni u d-dikjarazzjonijiet tal-importatur ikunu differiti skont dan.
- (32) F'konformità mal-prinċipju tal-proporzjonalità, huwa neċessarju u xieraq, biex jintlahqu l-oġġetti bażiċi ta' dan ir-Regolament, li jiġu stipulati regoli dwar l-introduzzjoni, u l-kondizzjonijiet u l-proċeduri għall-importazzjoni, ta' beni kulturali fit-territorju doganali tal-Unjoni. Dan ir-Regolament ma jmurx lil hinn minn dak li huwa neċessarju sabiex jintlahqu dawk l-oġġetti, f'konformità mal-Artikolu 5(4) tat-Trattat dwar l-Unjoni Ewropea.

ADOTTAW DAN IR-REGOLAMENT:

Artikolu 1

Suġġett u kamp ta' applikazzjoni

1. Dan ir-Regolament jistabbilixxi l-kondizzjonijiet għall-introduzzjoni ta' beni kulturali u l-kondizzjonijiet u l-proċeduri għall-importazzjoni ta' beni kulturali għall-finijiet tas-salvagwardja tal-patrimonju kulturali tal-umanità u l-prevenzjoni tal-kummerċ illeċitu ta' beni kulturali, b'mod partikolari fejn tali kummerċ illeċitu jista' jikkontribwixxi għall-finanzjament tat-terroriżmu.
2. Dan ir-Regolament ma japplikax għal beni kulturali li nholqu jew li ġew skoperti fit-territorju doganali tal-Unjoni.

Artikolu 2

Definizzjonijiet

Għall-finijiet ta' dan ir-Regolament, japplikaw id-definizzjonijiet li ġejjin:

- (1) "beni kulturali" tfisser kwalunkwe oġġett li huwa ta' importanza arkeoloġika, preistorika, storika, letterarja, artistika jew xjentifika kif elenkat fl-Anness;

- (2) "introduzzjoni ta' beni kulturali" tfisser kull dhul fit-territorju doganali tal-Unjoni ta' beni kulturali li huma soġġetti għal superviżjoni doganali jew kontroll doganali fit-territorju doganali tal-Unjoni skont ir-Regolament (UE) Nru 952/2013;
- (3) "importazzjoni ta' beni kulturali" tfisser:
- (a) ir-rilaxx ta' beni kulturali għaċ-ċirkolazzjoni libera kif imsemmi fl-Artikolu 201 tar-Regolament (UE) Nru 952/2013; jew
 - (b) it-tqegħid ta' beni kulturali f'wahda mill-kategoriji li ġejjin ta' proċeduri speċjali msemmija fl-Artikolu 210 tar-Regolament (UE) Nru 952/2013:
 - (i) hżin, li jinkludi l-hżin doganali u ż-zoni liberi;
 - (ii) użu speċifiku, li jinkludi d-dhul temporanju u l-użu aħhari;
 - (iii) ipproċessar attiv;
- (4) "detentur tal-beni" tfisser id-detentur tal-merkanzija kif definit fil-punt (34) tal-Artikolu 5 tar-Regolament (UE) Nru 952/2013;
- (5) "awtoritajiet kompetenti" tfisser l-awtoritajiet pubbliċi ddeżinjati mill-Istati Membri biex johorġu l-liċenzji tal-importazzjoni.

Artikolu 3

Introduzzjoni u importazzjoni ta' beni kulturali

1. L-introduzzjoni ta' beni kulturali msemmija fil-Parti A tal-Anness li tnehhew mit-territorju tal-pajjiż fejn inholqu jew fejn ġew skoperti bi ksur tal-liġijiet u r-regolamenti ta' dak il-pajjiż għandha tkun ipprojbata.

L-awtoritajiet doganali u l-awtoritajiet kompetenti għandhom jieħdu kull miżuri xierqa meta tkun hemm tentattiv biex jiġu introdotti beni kulturali kif imsemmi fl-ewwel subparagrafu.

2. L-importazzjoni ta' beni kulturali elenkati fil-Parti B u C tal-Anness għandha tkun awtorizzata biss wara l-forniment ta':

(a) liċenzja tal-importazzjoni mahruġa skont l-Artikolu 4; jew

(b) dikjarazzjoni tal-importatur ipprezentata skont l-Artikolu 5.

3. Il-liċenzja tal-importazzjoni jew id-dikjarazzjoni tal-importatur imsemmija fil-paragrafu 2 ta' dan l-Artikolu għandha tiġi pprovduta lill-awtoritajiet doganali skont l-Artikolu 163 tar-Regolament (UE) Nru 952/2013. F'każ li l-beni kulturali jittqiegħdu taħt il-proċedura ta' zona libera, id-detentur tal-beni għandu jipprovidi l-liċenzja tal-importazzjoni jew id-dikjarazzjoni tal-importatur mal-preżentazzjoni tal-beni skont il-punti (a) u (b) tal-Artikolu 245(1) tar-Regolament (UE) Nru 952/2013.

4. Il-paragrafu 2 ta' dan l-Artikolu ma għandux japplika għal:

(a) beni kulturali li jkunu beni ritornati fis-sens tal-Artikolu 203 tar-Regolament (UE) Nru 952/2013;

(b) l-importazzjoni ta' beni kulturali għall-iskop esklużiv tal-kustodja tagħhom minn awtorità pubblika, jew taħt is-superviżjoni tagħha, bil-hsieb li daww l-beni kulturali jerġghu jingħataw lura, meta s-sitwazzjoni tippermetti;

(c) l-ammissjoni temporanja ta' beni kulturali, fis-sens tal-Artikolu 250 tar-Regolament (UE) Nru 952/2013, fit-territorju doganali tal-Unjoni għal finijiet ta' edukazzjoni, xjenza, konservazzjoni, restawr, wiri, diġitalizzazzjoni, arti tal-ispettaklu, riċerka mwettqa minn istituzzjonijiet akkademiċi jew kooperazzjoni bejn mużewijiet jew istituzzjonijiet simili.

5. Ma ghandhiex tkun mehtieġa liċenzja tal-importazzjoni għall-beni li jkunu tqiegħdu taħt il-proċedura ta' ammissjoni temporanja, fis-sens tal-Artikolu 250 tar-Regolament (UE) Nru 952/2013, fejn tali beni għandhom jiġu ppreżentati ffieri tal-arti kummerċjali. Ftali każijiet, għandha tingħata dikjarazzjoni tal-importatur f'konformità mal-proċedura msemmija fl-Artikolu 5 ta' dan ir-Regolament.

Madankollu, jekk dawk il-beni kulturali sussegwentement jitqiegħdu taħt proċedura doganali oħra msemmija fil-punt 3 tal-Artikolu 2 ta' dan ir-Regolament, għandha tiġi rikjesta liċenzja tal-importazzjoni skont l-Artikolu 4 ta' dan ir-Regolament.

6. Il-Kummissjoni għandha tistipula, permezz ta' atti ta' implimentazzjoni, l-arranġamenti dettaljati għall-beni kulturali li jkunu beni ritornati, għall-importazzjoni tal-beni kulturali għall-kustodja tagħhom, u għall-ammissjoni temporanja tal-beni kulturali kif imsemmi fil-paragrafi 4 u 5 ta' dan l-Artikolu. Dawk l-atti ta' implimentazzjoni għandhom jiġu adottati f'konformità mal-proċedura ta' eżami msemmija fl-Artikolu 13(2).

7. Il-Paragrafu 2 ta' dan l-Artikolu għandu jkun mingħajr preġudizzju għall-miżuri l-oħra adottati mill-Unjoni skont l-Artikolu 215 tat-Trattat dwar il-Funzjonament tal-Unjoni Ewropea.

8. Fil-preżentazzjoni ta' dikjarazzjoni doganali għall-importazzjoni ta' beni kulturali elenkati fil-Partijiet B u C tal-Anness, l-għadd ta' oġġetti għandha tkun indikata bl-użu tal-unità supplementari, kif stipulat f'dak l-Anness. Fejn il-beni kulturali jitqiegħdu taħt il-proċedura ta' zona libera, id-detentur tal-beni għandu jindika l-għadd tal-oġġetti mal-preżentazzjoni tal-beni skont il-punti (a) u (b) tal-Artikolu 245(1) tar-Regolament (UE) Nru 952/2013.

Artikolu 4

Liċenzji ta' importazzjoni

1. L-importazzjoni ta' beni kulturali elenkati fil-Parti B tal-Anness għajr dawk elenkati fl-Artikolu 3(4) u (5) għandha tirrikjedi liċenzja tal-importazzjoni. Dik il-liċenzja tal-importazzjoni għandha tinhareġ mill-awtorità kompetenti tal-Istat Membru li fih jitqiegħdu l-beni kulturali taħt waħda mill-proċeduri doganali msemmija fil-punt (3) tal-Artikolu 2 għall-ewwel darba.

2. Il-liċenzji tal-importazzjoni mahruġa mill-awtoritajiet kompetenti ta' Stat Membru skont dan l-Artikolu għandhom ikunu validi mal-Unjoni kollha.

3. Liċenzja tal-importazzjoni mahruġa skont dan l-Artikolu ma għandhiex titqies bhala evidenza tal-provenjenza jew is-sjieda leċita tal-beni kulturali inkwistjoni.

4. Id-detentur tal-beni għandu japplika għal liċenzja tal-importazzjoni mill-awtorità kompetenti tal-Istat Membru msemmija fil-paragrafu 1 ta' dan l-Artikolu permezz tas-sistema elettronika msemmija fl-Artikolu 8. Mal-applikazzjoni għandu jkun hemm kwalunkwe dokument u informazzjoni li tagħti evidenza li l-beni kulturali inkwistjoni kienu esportati mill-pajjiż fejn inholqu jew ġew skoperti skont il-liġijiet u r-regolamenti ta' dak il-pajjiż jew li tagħti evidenza tal-assenza ta' tali liġijiet u regolamenti fil-mument li ttiehdu barra t-territorju tiegħu.

B'deroga mill-ewwel subparagrafu, minflok, mal-applikazzjoni jista' jkun hemm kwalunkwe dokument u informazzjoni ta' prova li tagħti evidenza li l-beni kulturali inkwistjoni kienu esportati skont il-liġijiet u r-regolamenti tal-aħħar pajjiż fejn kienu jinsabu għal perijodu ta' aktar minn hames snin u għal skopijiet mhux ta' użu temporanju, transitu, esportazzjoni mill-ġdid jew trasbord, fil-każijiet li ġejjin:

(a) il-pajjiż fejn il-beni kulturali nholqu jew ġew skoperti ma jistax jiġi ddeterminat b'mod affidabbli; jew

(b) il-beni kulturali ttiehdu barra l-pajjiż li fih inholqu jew ġew skoperti qabel l-24 ta' April 1972.

5. L-evidenza li l-beni kulturali inkwistjoni kienu esportati f'konformità mal-paragrafu 4 għandha tingħata fil-forma ta' ċertifikati tal-esportazzjoni jew liċenzji tal-esportazzjoni fejn il-pajjiż inkwistjoni jkun stabbilixxa tali dokumenti għall-esportazzjoni tal-beni kulturali fil-mument tal-esportazzjoni.

6. L-awtorità kompetenti għandha tikkontrolla jekk l-applikazzjoni tkunx kompluta. Għandha titlob lill-applikant kwalunkwe informazzjoni jew dokument nieqes jew addizzjonali fi żmien 21 jum minn meta tasal l-applikazzjoni.

7. Fi żmien 90 jum mill-wasla tal-applikazzjoni kompluta l-awtorità kompetenti għandha teżaminaha u tiddeċiedi jekk tohroġ il-liċenzja tal-importazzjoni jew tirrifjutax l-applikazzjoni.

L-awtorità kompetenti għandha tirrifjuta l-applikazzjoni fejn:

- (a) ikollha informazzjoni jew raġunijiet tajba biżżejjed biex temmen li l-beni kulturali tnehhew mit-territorju tal-pajjiż fejn dawn nholqu jew ġew skoperti bi ksur tal-liġijiet u r-regolamenti ta' dak il-pajjiż;
- (b) l-evidenza meħtieġa mill-paragrafu 4 ma tkunx inghatat;
- (c) ikollha informazzjoni jew raġunijiet tajba biżżejjed biex temmen li d-detentur tal-beni ma kisibhomx skont il-liġi; jew
- (d) tkun għet infurmata li hemm talbiet pendenti għar-ritorn tal-beni kulturali mill-awtoritajiet tal-pajjiż fejn nholqu jew ġew skoperti.

8. Fil-każ li l-applikazzjoni tiġi miċhuda, id-deċiżjoni amministrattiva msemmija fil-paragrafu 7, flimkien ma' dikjarazzjoni tar-raġunijiet u informazzjoni dwar il-proċedura tal-appell, għandhom jiġu kkomunikati lill-applikant mingħajr dewmien.

9. Fejn issir applikazzjoni għal liċenzja tal-importazzjoni marbuta ma' beni kulturali li għalihom qabel tkun għet rifjutata applikazzjoni bħal din, l-applikant għandu jinforma lill-awtorità kompetenti li lilha tkun għet ipprezentata l-applikazzjoni dwar ir-rifjut ta' qabel.

10. Fejn Stat Membru jirrifjuta applikazzjoni, dak ir-rifjut, kif ukoll ir-raġunijiet li kien ibbażat fuqhom, għandhom jiġu kkomunikati lill-Istati Membri l-oħra u lill-Kummissjoni permezz tas-sistema elettronika msemmija fl-Artikolu 8.

11. L-Istati Membri għandhom jiddeżinjaw mingħajr dewmien l-awtoritajiet kompetenti biex joħroġu l-liċenzji tal-importazzjoni skont dan l-Artikolu. L-Istati Membri għandhom jikkomunikaw id-dettalji lill-awtoritajiet kompetenti kif ukoll kwalunkwe tibdil f'dak ir-rigward lill-Kummissjoni.

Il-Kummissjoni għandha tippublika d-dettalji tal-awtoritajiet kompetenti u kwalunkwe tibdil għalihom fis-serje "C" ta' *Il-Ġurnal Uffiċjali tal-Unjoni Ewropea*.

12. Il-Kummissjoni għandha tistipula, permezz ta' atti ta' implimentazzjoni, il-mudell u l-format tal-applikazzjoni għal-liċenzja tal-importazzjoni u għandha tindika d-dokumenti ta' prova possibbli li jippruvaw il-provenjenza leċita tal-beni kulturali inkwistjoni kif ukoll ir-regoli proċedurali tal-prezentazzjoni u l-ipproċessar ta' tali applikazzjoni. Bl-istabbiliment ta' dawk l-elementi, il-Kummissjoni għandha tistinka biex ikun hemm applikazzjoni uniformi tal-proċeduri għal-liċenzjar tal-importazzjoni mill-awtoritajiet kompetenti. Dawk l-atti ta' implimentazzjoni għandhom jiġu adottati skont il-proċedura ta' eżami msemmija fl-Artikolu 13(2).

Artikolu 5

Dikjarazzjoni tal-importatur

1. L-importazzjoni tal-beni kulturali elenkati fil-Parti C tal-Anness għandha tirrikjedi dikjarazzjoni tal-importatur li d-detentur tal-beni għandu jipprezenta permezz tas-sistema elettronika msemmija fl-Artikolu 8.

2. Id-dikjarazzjoni tal-importatur għandha tinkludi:

- (a) dikjarazzjoni ffirmata mid-detentur tal-beni li tgħid li l-beni kulturali kienu esportati mill-pajjiż fejn inholqu jew ġew skoperti f'konformità mal-liġijiet u r-regolamenti ta' dak il-pajjiż fil-mument li ttiehdu barra t-territorju tiegħu; u
- (b) dokument standardizzat li jiddeskrivi l-beni kulturali inkwistjoni f'dettall biżżejjed biex jiġu identifikati mill-awtoritajiet u biex titwettaq analiżi tar-riskju u kontrolli mmirati.

B'deroga mill-punt (a) tal-ewwel subparagrafu, id-dikjarazzjoni tista' minflok tgħid li l-beni kulturali inkwistjoni kienu esportati skont il-liġijiet u r-regolamenti tal-aħhar pajjiż fejn kienu jinsabu għal perijodu ta' aktar minn hames snin u għal skopijiet mhux ta' użu temporanju, transitu, esportazzjoni mill-ġdid jew trasbord, fil-każijiet li ġejjin:

- (a) il-pajjiż fejn il-beni kulturali nholqu jew instabu ma jistax jiġi ddeterminat b'mod affidabbli; jew
- (b) il-beni kulturali ttiehdu barra l-pajjiż li fih inholqu jew ġew skoperti qabel l-24 ta' April 1972.

3. Il-Kummissjoni għandha tistipula, permezz ta' atti ta' implimentazzjoni, il-mudell standardizzat u l-format tad-dikjarazzjoni tal-importatur kif ukoll tar-regoli ta' proċedura dwar il-preżentazzjoni tagħha, u għandha tindika dokumenti ta' prova possibbli li jippruvaw il-provenjenza leċita tal-beni kulturali inkwistjoni li jenhtieg li jkunu fil-pussess tad-detentur tal-beni u r-regoli dwar l-ipproċessar tad-dikjarazzjoni tal-importatur. Dawk l-atti ta' implimentazzjoni għandhom jiġu adottati skont il-proċedura ta' eżami msemmija fl-Artikolu 13(2).

Artikolu 6

Uffiċċji doganali kompetenti

L-Istati Membri jistgħu jillimitaw l-għadd ta' uffiċċji doganali kompetenti li jittrattaw l-importazzjoni ta' beni kulturali soġġetti għal dan ir-Regolament. Fejn japplikaw din ir-restrizzjoni, l-Istati Membri għandhom jikkomunikaw id-dettalji ta' dawk l-uffiċċji doganali, kif ukoll kwalunkwe tibdil dwarhom lill-Kummissjoni.

Il-Kummissjoni għandha tippubblika d-dettalji tal-uffiċċji doganali kompetenti u kwalunkwe tibdil dwarhom fis-serje "C" ta' *Il-Ġurnal Uffiċjali tal-Unjoni Ewropea*.

Artikolu 7

Kooperazzjoni amministrattiva

Għall-finijiet tal-implimentazzjoni ta' dan ir-Regolament, l-Istati Membri għandhom jiżguraw il-kooperazzjoni bejn l-awtoritajiet doganali tagħhom mal-awtoritajiet kompetenti msemmija fl-Artikolu 4.

Artikolu 8

Użu ta' sistema elettronika

1. Il-ħżin u l-iskambju ta' informazzjoni bejn l-awtoritajiet tal-Istati Membri, b'mod partikolari dwar il-licenzji tal-importazzjoni u d-dikjarazzjonijiet tal-importatur, għandhom jitwettqu permezz ta' sistema elettronika ċentralizzata.

Fil-każ ta' hsara temporanju tas-sistema elettronika, jistgħu jintużaw mezzi oħra għall-ħżin u l-iskambju ta' informazzjoni fuq bażi temporanja.

2. Il-Kummissjoni għandha tistipula, permezz ta' atti ta' implimentazzjoni:

- (a) l-arranġamenti għad-disponiment, l-operazzjoni u l-manutenzjoni tas-sistema elettronika msemmija fil-paragrafu 1;
- (b) ir-regoli dettaljati dwar il-preżentazzjoni, l-ipproċessar, il-ħżin u l-iskambju tal-informazzjoni bejn l-awtoritajiet tal-Istati Membri permezz tas-sistema elettronika jew b'mezzi oħra msemmija fil-paragrafu 1.

Dawk l-atti ta' implimentazzjoni għandhom ikunu adottati f'konformità mal-proċedura ta' eżami msemmija fl-Artikolu 13(2) sat-28 ta' Ġunju 2021.

Artikolu 9

Stabiliment ta' sistema elettronika

Il-Kummissjoni għandha tistabbilixxi s-sistema elettronika msemmija fil-paragrafu 8. Is-sistema elettronika għandha tkun operazzjonali sa mhux aktar tard minn erba' snin wara d-dhul fis-seħh tal-ewwel wiehed mill-atti ta' implimentazzjoni msemmija fl-Artikolu 8(2).

Artikolu 10

Protezzjoni u tad-data personali u perijodu għaż-żamma tad-data

1. L-awtoritajiet doganali u l-awtoritajiet kompetenti tal-Istati Membri għandhom jaġixxu ta' kontrolluri tad-data personali li kisbu bis-saħħa tal-Artikoli 4, 5 u 8.

2. L-ipproċessar tad-data personali abbazi ta' dan ir-Regolament għandu jsir biss għall-iskop definit fl-Artikolu 1(1).

3. Id-data personali kollha miksuba skont l-Artikoli 4, 5 u 8 għandha tiġi kkonsultata biss mill-persunal debitament awtorizzat tal-awtoritajiet, u għandha tkun protetta b'mod adegwat kontra l-aċċess u l-komunikazzjoni mhux awtorizzati. Id-data ma għandhiex tiġi divulgata jew komunikata mingħajr l-awtorizzazzjoni bil-miktub espressa tal-awtorità li oriġinarjament kisbet l-informazzjoni. Madankollu, tali awtorizzazzjoni ma għandhiex tkun meħtieġa meta l-awtoritajiet ikunu mitluba jiddivulgaw jew jikkomunikaw dik l-informazzjoni skont id-dispożizzjonijiet legali fis-seħh fl-Istat Membru inkwistjoni, b'mod partikolari b'rabta ma' proċedimenti legali.

4. L-awtoritajiet għandhom jaħznu d-data personali miksuba bis-saħħa tal-Artikoli 4, 5 u 8 għal perijodu ta' 20 sena mid-data li fiha nkisbet dik id-data. Dik id-data personali għandha tithassar f'għeluq dak il-perijodu.

Artikolu 11

Penali

L-Istati Membri għandhom jistabbilixxu r-regoli dwar il-penali applikabbli għall-ksur ta' dan ir-Regolament u għandhom jiehdu l-miżuri kollha meħtieġa biex jiżguraw li dawn jiġu implimentati. Il-penali previsti għandhom ikunu effettivi, proporzjonati u dissważivi.

Sat-28 ta' Diċembru 2020, l-Istati Membri għandhom jinnotifikaw lill-Kummissjoni bir-regoli dwar il-penali applikabbli għall-introduzzjoni ta' beni kulturali bi ksur tal-Artikolu 3(1), u bil-miżuri relatati.

Sat-28 ta' Ġunju 2025, l-Istati Membri għandhom jinnotifikaw lill-Kummissjoni bir-regoli dwar il-penali applikabbli għall-ksur iehor ta' dan ir-Regolament, b'mod partikolari d-dikjarazzjonijiet foloz u l-preżentazzjoni ta' informazzjoni falza, u bil-miżuri relatati.

L-Istati Membri għandhom jinnotifikaw lill-Kummissjoni mingħajr dewmien dwar kwalunkwe emenda sussegwenti li taffettwa dawk ir-regoli.

Artikolu 12

Kooperazzjoni ma' pajjiżi terzi

Il-Kummissjoni tista', fi kwistjonijiet koperti mill-attivitajiet tagħha u sa fejn meħtieġ biex twettaq il-kompiti tagħha skont dan ir-Regolament, torganizza taħriġ u attivitajiet għat-tishih tal-kapaċità għal pajjiżi terzi f'kooperazzjoni mal-Istati Membri.

Artikolu 13

Proċedura ta' kumitat

1. Il-Kummissjoni għandha tkun meġhuna mill-kumitat stabbilit mill-Artikolu 8 tar-Regolament tal-Kunsill (KE) Nru 116/2009. Dan il-kumitat għandu jkun kumitat fis-sens tar-Regolament (UE) Nru 182/2011.
2. Fejn ssir referenza għal dan il-paragrafu, għandu japplika l-Artikolu 5 tar-Regolament (UE) Nru 182/2011.

Artikolu 14

Rapporti u evalwazzjoni

1. L-Istati Membri għandhom jipprovdu informazzjoni lill-Kummissjoni dwar l-implimentazzjoni ta' dan ir-Regolament.

Għal dak l-ghan, il-Kummissjoni għandha tindirizza kwestjonarji rilevanti lill-Istati Membri. L-Istati Membri għandu jkollhom sitt xhur minn meta jirċievu l-kwestjonarju biex jikkomunikaw l-informazzjoni mitluba lill-Kummissjoni.

2. Fi żmien tliet snien mid-data meta dan ir-Regolament isir applikabbli fl-intier tiegħu, u kull hames snin wara dan, il-Kummissjoni għandha tippreżenta rapport lill-Parlament Ewropew u lill-Kunsill dwar l-implimentazzjoni ta' dan ir-Regolament. Ir-rapport għandu jitqiegħed għad-dispożizzjoni tal-pubbliku u għandu jinkludi informazzjoni statistika rilevanti kemm fil-livell tal-Unjoni kif ukoll fil-livell nazzjonali, bħall-għadd ta' liċenzji tal-importazzjoni mahruġa, tal-applikazzjonijiet rifjutati u tad-dikjarazzjonijiet tal-importatur ippreżentati. Għandu jinkludi analiżi tal-implimentazzjoni Prattika, inkluż l-impatt fuq l-operaturi ekonomiċi tal-Unjoni, b'mod partikolari l-SMEs.

3. Sat-28 ta' Ġunju 2020 u kull tnax-il xahar wara dan sakemm is-sistema elettronika kif msemmi fl-Artikolu 9 tkun giet stabbilita, il-Kummissjoni għandha tippreżenta rapport lill-Parlament Ewropew u lill-Kunsill dwar il-progress li jkun sar fl-adozzjoni tal-atti ta' implimentazzjoni kif indikat fl-Artikolu 8(2) u fl-istabbiliment tas-sistema elettronika kif indikat fl-Artikolu 9.

Artikolu 15

Dhul fis-seħh

Dan ir-Regolament għandu jidhul fis-seħh fl-għoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

*Artikolu 16***Applikazzjoni**

1. Dan ir-Regolament għandu japplika mid-data tad-dhul fis-sehh tiegħu.
2. Minkejja l-paragrafu 1:
 - (a) l-Artikolu 3(1) għandu japplika mit-28 ta' Diċembru 2020;
 - (b) l-Artikolu 3(2) sa (5), (7) u (8), l-Artikolu 4(1) sa (10), l-Artikolu 5(1) u (2) u l-Artikolu 8(1) għandhom japplikaw mid-data li fiha s-sistema elettronika msemija fl-Artikolu 8 ssir operazzjonali jew sa mhux aktar tard mit-28 ta' Ġunju 2025. Il-Kummissjoni għandha tippubblika d-data li fiha kienu ssodisfati l-kondizzjonijiet ta' dan il-paragrafu fis-serje "C" ta' *Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Strasburgu, is-17 ta' April 2019.

Għall-Parlament Ewropew

Il-President

A. TAJANI

Għall-Kunsill

Il-President

G. CIAMBA

ANNEX

Parti A. Beni kulturali koperti mill-Artikolu 3(1)

-
- (a) kollezzjonijiet rari u eżemplari ta' fawna, flora, minerali u anatomija, u oġġetti ta' interess paleontoloġiku;
-
- (b) proprjetà relatata mal-istorja, inkluż l-istorja tax-xjenza u t-teknoloġija, u l-istorja militari u soċjali, il-hajja tal-mexxejja nazzjonali, ħassieba, xjentisti u artisti, u avvenimenti ta' importanza nazzjonali;
-
- (c) prodotti ta' skavi arkeoloġiċi (inkluż dawk regolari u klandestini) jew ta' sejbiet arkeoloġiċi fuq l-art jew taħt l-ilma;
-
- (d) elementi ta' monumenti artistiki jew storiċi, jew siti arkeoloġiċi li ġew imkissra ⁽¹⁾;
-
- (e) antikitajiet eqdem minn mitt sena, bħal skrizzjonijiet, muniti u sigilli minquxa;
-
- (f) oġġetti ta' interess etnoloġiku;
-
- (g) oġġetti ta' interess artistiku, bħal:
- (i) stampi, pitturi u tpingijiet magħmula għalkollox bl-idejn fuq kwalunkwe support u ta' kwalunkwe materjal (għajr disinji industrijali u oġġetti manifatturati mżejna bl-idejn);
 - (ii) xoghlijiet oriġinali ta' arti statwarja u skulturi ta' kwalunkwe materjal;
 - (iii) incizjonijiet, stampi u litografiji oriġinali;
 - (iv) assemblaġġi u muntaġġi artistiki oriġinali ta' kwalunkwe materjal;
-
- (h) manuskritti rari u inkunabula;
-
- (i) kotba, dokumenti u pubblikazzjonijiet antiki ta' interess speċjali (storiku, artistiku, xjentifiku, letterarju, eċċ.) wahedhom jew f'kollezzjonijiet;
-
- (j) bolol postali, tat-taxxa jew simili, wahedhom jew f'kollezzjonijiet;
-
- (k) arkivji, fosthom l-arkivji akustiċi, fotografiki u ċinematografiki;
-
- (l) biċċiet tal-għamara eqdem minn mitt sena u strumenti mużikali antiki.
-
- ⁽¹⁾ Ikoni u statwi liturġiċi, anke jekk wahedhom, għandhom jitqiesu bħala beni kulturali f'din il-kategorija.
-

Parti B. Beni kulturali koperti mill-Artikolu 4

Kategoriji ta' beni kulturali skont il-Parti A	Kapitolu tan-Nomenklatura Magħquda (NM), Intestatūra jew Subintestatūra	Limitu minimu ta' żmien	Limitu minimu finanzjarju (valur doganali)	Unitajiet supplimentari
(c) prodotti tal-iskavi arkeoloġiċi (inkluż dawk regolari u klandestini) jew tas-sejbiet arkeoloġiċi fuq l-art jew taht l-ilma;	ex 9705; ex 9706	Aktar minn 250 sena	Kull valur	ghadd ta' oġġetti (p/st)
(d) elementi ta' monumenti artistici jew storiċi, jew siti arkeoloġiċi li ġew imkissra ⁽¹⁾ ;	ex 9705; ex 9706	Aktar minn 250 sena	Kull valur	ghadd ta' oġġetti (p/st)

⁽¹⁾ Ikoni u statwi liturġiċi, anke jekk waħedhom, għandhom jitqiesu bhala beni kulturali f'din il-kategorija

Parti C. Beni kulturali koperti mill-Artikolu 5

Kategoriji ta' beni kulturali skont il-Parti A	Kapitolu tan-Nomenklatura Magħquda (NM), Intestatūra jew Subintestatūra	Limitu minimu ta' żmien	Limitu minimu finanzjarju (valur doganali)	Unitajiet supplimentari
(a) kollezzjonijiet rari u eżemplari ta' fawna, flora, minerali u anatomija, u oġġetti ta' interess paleontoloġiku;	ex 9705	Aktar minn 200 sena	EUR 18 000 jew aktar kull oġġett	ghadd ta' oġġetti (p/st)
(b) proprjetà relataa mal-istorja, inkluż l-istorja tax-xjenza u t-teknoloġija, u l-istorja militari u soċjali, il-hajja tal-mexxejja nazzjonali, hassieba, xjentisti u artisti, u avvenimenti ta' importanza nazzjonali;	ex 9705	Aktar minn 200 sena	EUR 18 000 jew aktar kull oġġett	ghadd ta' oġġetti (p/st)
(e) oġġetti antiki, bhal iskrizzjonijiet, muniti u sigilli mnaqqxa;	ex 9706	Aktar minn 200 sena	EUR 18 000 jew aktar kull oġġett	ghadd ta' oġġetti (p/st)
(f) oġġetti ta' interess etnoloġiku;	ex 9705	Aktar minn 200 sena	EUR 18 000 jew aktar kull oġġett	ghadd ta' oġġetti (p/st)
(g) oġġetti ta' interess artistiku, bhal:				
(i) stampi, pitturi u tpingijiet magħmula għalkollox bl-idejn fuq kwalunkwe soppurt u ta' kwalunkwe materjal (għajr disinji industrijali u oġġetti manifatturati mżejna bl-idejn);	ex 9701	Aktar minn 200 sena	EUR 18 000 jew aktar kull oġġett	ghadd ta' oġġetti (p/st)

Kategoriji ta' beni kulturali skont il-Parti A	Kapitolu tan-Nomenklatura Magħquda (NM), Intestatūra jew Subintestatūra	Limitu minimu ta' żmien	Limitu minimu finanzjarju (valur doganali)	Unitajiet supplimentari
(ii) xoghlijiet oriġinali ta' arti statwarja u skulturi ta' kwalunkwe materjal;	ex 9703	Aktar minn 200 sena	EUR 18 000 jew aktar kull oġġett	għadd ta' oġġetti (p/st)
(iii) incizjonijiet, stampi u litografi oriġinali	ex 9702;	Aktar minn 200 sena	EUR 18 000 jew aktar kull oġġett	għadd ta' oġġetti (p/st)
(iv) assemblaġġi u muntaġġi artistici oriġinali ta' kwalunkwe materjal;	ex 9701	Aktar minn 200 sena	EUR 18 000 jew aktar kull oġġett	għadd ta' oġġetti (p/st)
(h) manuskritti rari u inkunabula;	ex 9702; ex 9706	Aktar minn 200 sena	EUR 18 000 jew aktar kull oġġett	għadd ta' oġġetti (p/st)
(i) kotba, dokumenti u pubblikazzjonijiet antiki ta' interess speċjali (storiku, artistiku, xjentifiku, letterarju, eċċ.) wahedhom jew f'kollezzjonijiet.	ex 9705; ex 9706	Aktar minn 200 sena	EUR 18 000 jew aktar kull oġġett	għadd ta' oġġetti (p/st)